## ខំពុគនិ ៤

ការខេល និស្ត័យ (Data Design)

## ក្រោយបញ្ចប់មេរៀននេះ អ្នកនឹងសិក្សា ៖

- Data Design Concepts
- Data Design Terminology
- Data Relationships Normalisation
- Steps in Database Design

នៅក្នុង systems analysis phase យើងធ្វើការបង្កើត data flow diagrams ព្រមទាំងកំនត់ data elements, data flows និង data stores ដើម្បីបង្កើត logical design សំរាប់ប្រព័ន្ធពត៌មាន ហើយនៅក្នុងផ្នែកនេះនៃ systems design phase យើងនឹងបង្កើត physical plan for data organization, storage, and retrieval។ ជំពូកនេះចាប់ផ្ដើម ជាមួយនឹងការរំលឹកឡើងវិញពី data design concepts and terminology បន្ទាប់មកពិភាក្សា អំពីទំនាក់ទំនងរវាង data objects ទាំងនោះ ព្រមទាំងវិធីដើម្បីគូរ entity-relationship diagrams។ យើងនឹងសិក្សាពីវិធីប្រើប្រាស់ normalization concepts ដើម្បីបង្កើត effective database design។


## 1. Data Design Concepts

មុនពេលចាប់ផ្តើមបង្កើតប្រព័ន្ធពត៌មាន (construct an information system) អ្នកវិភាគប្រព័ន្ធត្រូវតែយល់អោយបានច្បាស់នូវ basic data design concepts រួមមាន: តើទិន្នន័យត្រូវរៀបជារចនាសម្ព័ន្ធដោយរបៀបណា ព្រមទាំងលក្ខណះនៃ file-oriented and database systems (how data is structured and the characteristics of file-oriented and database systems) ។


#### 1. 1. Data Structures

File ផ្ទុកទិន្នន័យអំពីមនុស្ស, ទីកន្លែង, វត្ថុ និងព្រឹត្តិការណ៍ដែលមានទំនាក់ទំនងជាមួយ ប្រព័ន្ធពត៌មាន។ ឧទាហរណ៍: file ប្រហែលជាផ្ទុកទិន្នន័យអំពី Customers, Products, Orders, or Suppliers ជាដើម។ ប្រព័ន្ធពត៌មានអាចកសាងក្នុងទំរង់ជា file-oriented system រី database system អាស្រ័យទៅលើ business requirements ប៉ុន្តែប្រព័ន្ធភាគច្រើនគេកសាង វាជាទំរង់ database system។

File-oriented system ដំណើរការ data files រៀងៗខ្លួនមួយ វិច្រើន ដោយប្រើប្រាស់ វិធីមួយហៅថា file processing ។ នៅក្នុងឧទាហរណ៍បង្ហាញក្នុងរូប 8.1 យើងឃើញថា repair shop ប្រើប្រាស់ file-oriented systems 2 ដាច់ដោយឡែកពីគ្នាគី Work Records system សំរាប់រក្សា JOB data file និង Employee Records system សំរាប់រក្សា MECHANIC data file។ គួរកត់សំគាល់ថា ពត៌មានមួយចំនួនស្ទូន វិជ្ជកនៅក្នុង data files ទាំងពីរ។



	Job No	Work Code	Hours	Date	Mechanic No	Name	Pay Rate
	134	ALIGN	3.0	12/05/2004	23	Smith Stacy	\$15.50
	110	BRAKES	4.0	12/05/2004	17	Jones Jim	\$15.00
	198	TUNE	3.2	12/06/2004	12	Lear Robert	\$14.00




	Mechanic No	Name	Pay Rate	Hire Date	Status	Insurance
	12	Lear Robert	\$14.00	04/17/2002	Part Time	No
	17	Jones Jim	\$15.00	01/15/2000	Full Time	Yes
	23	Smith Stacy	\$15.50	07/01/1998	Full Time	Yes

(ju 8.1)

Database ផ្ទុកទូវ data files កក្ជាប់គ្នា គេអាចហៅផងដែរថា tables ដែលប្រើសំរាប់ បង្កើត overall data structure ។ Database environment ផ្ដល់ទូវ great flexibility and efficiency ប្រសិនបើប្រៀបធៀបជាមួយ file processing ។ ឧទាហរណ៍: រូប 8.2 បង្ហាញពី database ដែលកក្ជាប់រវាង MECHANIC file និង JOB file ។ គួរកត់សំគាល់ថា database design ជៀសវាងទិន្នន័យស្ទូន (duplication) ដូច្នេះ MECHANIC and JOB files ក្លាយទៅជាសមាសភាគនៃ larger data structure ។ Database management system

(DBMS) គឺជាបណ្ដុំ tools, features និង interfaces ដែលធ្វើអោយអ្នកប្រើប្រាស់អាច មានលទ្ធភាពបញ្ចូល, កែប្រែ, គ្រប់គ្រង, ប្រើប្រាស់ និងវិភាគទិន្នន័យនៅក្នុង database។ គេនៅតែប្រើ file processing system ដើម្បីធ្វើការជាមួយ specific applications ប៉ុន្តែសព្វថ្ងៃនេះ ប្រព័ន្ធពត៌មានភាគច្រើនកសាងទំរង់ជា database។



Job No | Work Code | Hours Mechanic No Hire Date Status Date Name Pay Rate | Insurance 23 Smith Stacy 07/01/1998| Full Time 134 align 3.01 12/05/20041 \$15.50 | Yes \$15.00 | 01/15/2000|Full Time | Yes 110 brakes 4.0 | 12/05/2004 17 Jones Jim 198|tune 3.2 12/06/2004 \$14.00 04/17/2002 Part Time No 12|Lear Robert

(ju 8.2)

## 1. 2. Overview of File Processing

ប្រព័ន្ធមួយចំនួនប្រើប្រាស់ file processing ដើម្បីដោះស្រាយ large volumes of structured data លើមូលដ្ឋានទៀងទាត់។ ប្រព័ន្ធចាស់១ភាគច្រើនប្រើប្រាស់ file processing designs ពីព្រោះវិធីនេះវាសមជាមួយ mainframe hardware និង batch input។ ទោះបីជា សព្វថ្ងៃនេះគេមិនសូវប្រើប្រាស់វាក់ដោយ ក់ file processing ផ្ដល់ផលល្អជាង (more efficient) និងមានតំលៃថោកជាង DBMS ក្នុងស្ថានការណ៍មួយចំនួន។

នៅក្នុង file processing environment ក្រុមហ៊ុនជាទូទៅប្រហែលជាមានច្រើន departments ហើយ department នីមួយ១សុទ្ធតែប្រើប្រាស់ប្រព័ន្ធពត៌មាន និង data files រៀង១ខ្លួន ដូច្នេះធ្វើអោយកើតមានបញ្ហាមួយចំនួនចំពោះ file-processing environment។

- បញ្ហាទីមួយគី data redundancy មានន័យថា ទិន្នន័យមួយចំនួនដែលប្រើប្រាស់ ទៅលើប្រព័ន្ធពត៌មានពីរ រឺច្រើនត្រូវតែរក្សាទុកច្រើនកន្លែង។ Data redundancy ទាមទារ storage space បន្ថែម ព្រមទាំងការកែប្រែ និងថែរក្សា (update and maintain) ទិន្នន័យនៅច្រើនកន្លែងមានតំលៃថ្ងៃ។

- បញ្ហាទីពីរ data integrity អាចកើតឡើង ប្រសិនបើការកែប្រែមិនបានធ្វើទៅគ្រប់ data files ដែលពាក់ព័ន្ធទាំងនោះ។ ការកែប្រែទិន្នន័យចំពោះមួយកន្លែងនឹងបង្កអោយមាន inconsistent data និងផ្តល់លទ្ធផលពត៌មានមិនត្រឹមត្រូវនៅក្នុងប្រព័ន្ធផ្សេងទៀត។
- បញ្ហាទីបី **rigid data structure** កើតមានចំពោះ file-processing environment។ អាជីវកម្មត្រូវតែធ្វើការសំរេចចិត្តដោយសំអាងទៅលើទិន្នន័យប្រើប្រាស់ពាសពេញ ក្រុមហ៊ុន (company-wide data) និង managers ជារឿយៗត្រូវការពត៌មានពី multiple business units and departments ដូច្នេះប្រសិនបើចង់បានពត៌មានបែបនោះ ធ្វើអោយ file-based systems ដំណើរការយឺត និងផ្តល់ផលមិនលួ (inefficient) ដោយសារតែវាច្រើនទទួល ពត៌មានចេញតែពីមួយផ្នែក។

## 1. 3. Overview of Database Systems

Database ដែលបានកសាងត្រឹមត្រូវ នឹងផ្តល់នូវដំណោះស្រាយចំពោះបញ្ហាកើតមានលើ file processing ទោះបីជាយ៉ាងណាក់ដោយ យើងគួរចងចាំនៅក្នុងចិត្តថា ប្រសិនបើយើងកសាង database មិនបានត្រឹមត្រូវតាមក្បួនខ្នាត នឹងបង្កអោយមានបញ្ហាជាច្រើនដូចទៅនឹង file-based system ដែរ។ Database ផ្តល់ overall framework ដែលជៀសវាង data redundancy និងទ្រទ្រង់ real-time environment ។

Data files ត្រូវបានគេកសាងដើម្បីបំពេញចំពោះ individual business systems ចំពោះ file-processing environment ប៉ុន្តែចំពោះ database environment ប្រព័ន្ធជាច្រើន ត្រូវបានគេកសាងបញ្ចូលទៅជាប្រព័ន្ធតែមួយ។

ទស្សនះរបស់អ្នកប្រើប្រាស់តែងតែគិតថា គុណសម្បត្តិជាចំបង (main advantages) នៃ DBMS គីផ្ដល់នូវការប្រើប្រាស់ទិន្នន័យទាន់លឿនពេលវេលា, ទាក់ទងគ្នាទៅវិញទៅមក និងអាចប្រែប្រូលបាន (timely, interactive, and flexible data access)។ DBMS advantages មួយចំនួនមានដូចជា:

- Control of data redundancy

ការប្រើប្រាស់ file-oriented system មានការខាតបង់ space ជាច្រើនដោយ សារវារក្សាទុកពត៌មានដូចគ្នាក្នុង files លើសពី 1 កន្លែង។ ផ្ទុយទៅវិញ database approach មានគោលបំណងលុបបំបាត់ចោលភាពស្ទូនទិន្នន័យ (eliminate the redundancy) ដោយច្របាច់ files បញ្ចូលគ្នាធ្វើអោយវាមិនបានរក្សាទុក ច្បាប់ចំលងទិន្នន័យដូចគ្នាជាច្រើន (several copies of the same data)។ ទោះបីជាយាងណាក់ដោយ database approach មិនបាន លុបបំបាក់ចោលភាពស្ទូនទិន្នន័យទាំងស្រុងនោះទេ ប៉ុន្តែវាអាចគ្រប់គ្រងលើចំនួនភាពស្ទូនទិន្នន័យ ក្នុង database បាន ប៉ុន្តែជូនកាលវាមានភាពចាំបាច់ក្នុងការផ្ទុក data items ដើម្បី improve performance។

## - Data consistency

នៅពេលដែលយើងអាចលុបភាពស្ទូនទិន្នន័យ រីគ្រប់គ្រងភាពស្ទូនទិន្នន័យ (eliminating or controlling redundancy) ពេលនោះយើងបានកាត់បន្ថយ risk of inconsistencies occurring ។ ប្រសិនបើយើងកែប្រែចិន្នន័យ នោះយើងកែប្រែចិន្នន័យកែ 1 កន្លែងទេ ប៉ុន្តែផ្ទុយទៅ វិញប្រសិនបើ data items រក្សាទុកលើសពី 1 កន្លែង ហើយប្រព័ន្ធមិនបានដឹងពីបញ្ហានេះ នោះប្រព័ន្ធត្រូវតែប្រាកដថារាល់ច្បាប់ចំលង item (all copies of the item) រក្សា consistent។ គួរអោយសោកស្ដាយព្រោះ DBMS ភាគច្រើនមិនបានរក្សា consistency ដោយ ស្វ័យប្រវត្តទេ។

- More information from the same amount of data

នៅពេលយើងច្របាច់ (ផ្គុំ) operational data បញ្ចូលគ្នាធ្វើអោយ organization មានលទ្ធភាពក្នុងការបង្កើតពត៌មានបន្ថែម (derived additional information) ចេញពីទិន្នន័យ ដូចគ្នា។

## - Sharing data

ជាទូទៅ people រី department ដែលប្រើ files ច្រើនតែជាម្ចាស់កម្មសិទ្ធ files នោះ ផ្ទុយទៅវិញ database ដែលជាកម្មសិទ្ធនៃ organization ទាំងមូលត្រូវតែអាចប្រើប្រាស់ដោយ authorized users ។ ប្រសិនបើមាន users ច្រើន ពេលនោះការប្រើប្រាស់ទិន្នន័យក៏កាន់តែ ច្រើនដែរ ហើយយើងអាចបង្កើត application ថ្មីប្រើប្រាស់ទិន្នន័យក្នុង database មានស្រាប់ និង បន្ថែមទិន្នន័យដែលមិនទាន់បានរក្សាទុកជាជាងធ្វើការកំនត់តំរូវការទិន្នន័យទាំងអស់សារជាថ្មី។

## - Improved data integrity

Database integrity សំដៅទៅលើ validity និង consistency នៃទិន្នន័យរក្សាទុក។ Integrity ជាទូទៅបង្ហាញតាមរយៈពាក្យ constraints (**Constraints** ជា consistent rules កំនត់លើ database មិនអោយបំពាន)។ Constraint អាចកំនត់លើ data items ក្នុង single record រី relationship រវាង records។ ឧទាហរណ៍: integrity constraint កំនត់ថា

employee's salary មិនអាចលើសពី \$4,000 ហើយ DBMS ច្រើនតែធ្វើការ enforce integrity constraints ។

- Improved security

Database security សំដៅលើការរារាំងចូលច្រើច្រាស់ទិន្នន័យក្នុង database ពី unauthorized users។ ប្រសិនបើមិនបានចាត់វិធានការការពារអោយបានសមរម្យនោះទេ ការច្របាច់ទិន្នន័យចូលគ្នាមានលក្ខណះស្មុគស្មាញជាង file-oriented system ហើយជាទូទៅ DBMS ធ្វើការកំនត់ database security ក្នុងទំរង់ជា user names និង passwords សំរាប់កំនត់ authorized user។ ជាងនេះទៅទៀត យើងអាចកំនត់សិទ្ធបន្ថែមទៀតទៅលើ authorized user ក្នុងការប្រើប្រាស់ទិន្នន័យដូចជា retrieval, insert, update, delete។ ឧទាហរណ៍: DBA អាចចូលប្រើប្រាស់រាល់ទិន្នន័យទាំងអស់ក្នុង database ប៉ុន្តែ user អាចចូលប្រើប្រាស់ទិន្នន័យទាំងអស់ក្នុង database ប៉ុន្តែ user អាចចូលប្រើប្រាស់ទិន្នន័យពីសារងាររបស់គាត់តែប៉ុណ្ណោះ។

- Economy of scale

ការបញ្ចូលគ្នារាល់ operational data ទាំងអស់នៃ organization ទៅកាន់ database ហើយបង្កើត applications ធ្វើការជាមួយប្រភពទិន្នន័យនោះ អាចជួយកាត់បន្ថយតំលៃក្នុងការ ចំណាយ។ លុយធ្លាប់ចំណាយទៅលើ department នីមួយ១ចំពោះការអភិវឌ្ឍន៍ និងថែរក្សា file-oriented system អាចបញ្ចូលគ្នា ប្រហែលជាទទួលបាន lower total cost នាំអោយមាន economy of scale។ Combined budget អាចប្រើប្រាស់សំរាប់ទិញ system configuration ដែលសមរម្យទៅនឹងតំរូវការ organization ហើយប្រហែលជាផ្ទុកនូវ one large, powerful computer រី a network of smaller computers ។

- Balance of conflicting requirements

តំរូវការរបស់ user រី department អាចមាន conflict ជាមួយតំរូវការរបស់ user ផ្សេង ទៀត។ នៅពេលដែល database ស្ថិតក្រោមការគ្រប់គ្រងរបស់ DBA, DBA អាចសំរេចចិត្តធ្វើ ការកសាង និងប្រើប្រាស់ database ដែលផ្ដល់នូវការប្រើប្រាស់ប្រភពទិន្នន័យល្អបំផុតចំពោះ organization ទាំងមូល។

- Improved data accessibility and responsiveness

DBMS ភាគច្រើនផ្តល់នូវ query language រី report ដែលអនុញ្ហាតិអោយ users ធ្វើការសាកសួរ ad hoc question (សំនួរដែលកើតឡើងភ្លាមៗ) និងទទួលបានពត៌មានទាំងនោះ ស្ទើរតែភ្លាមៗលើ terminal របស់ពួកគេដោយមិនចាំបាច់ទាមទារអោយ programmers សរសេរ software ទាញពត៌មានទាំងនោះពី database ទេ។ ឧទាហរណ៍: branch manager អាច

បង្ហាញរាល់ flats ទាំងអស់ដែលមាន monthly rent លើសពី \$400 ដោយឃ្លាបញ្ជា SQL លើ terminal ដូចខាងក្រោម

SELECT \*
FROM Property\_for\_Rent
WHERE type = 'Flat' AND rent > 400
- Increased productivity

DBMS បានផ្តល់នូវ standard functions មួយចំនួនដែល programmers ជាធម្មតា តែងតែសរសេរនៅក្នុង file-oriented application ។ ការផ្តល់ functions ទាំងនេះនៃ DBMS អនុញ្ញាតិអោយ programmers ជញ្ជីងគិតបន្ថែមទៅលើ specific functions ណាដែល users ត្រូវការដោយគ្មានបារម្ភពី low-level implementation details ។ DBMSs ជាច្រើនបានផ្តល់ ផងដែរនូវ fourth-generation environment ដោយផ្ទុកនូវ tools សំរាប់ជួយសំរូល ការអភិវឌ្ឍន៍ database applications ហើយលទ្ធផលនេះធ្វើអោយកើន programmer productivity និងកាត់បន្ថយពេលវេលាកសាង (ជាមួយតំលៃចំណាយផងដែរ)។

- Improved maintenance through data independence

នៅក្នុង file-oriented system ការពណ៌នាទិន្នន័យ (description of data) និង logic សំរាប់ប្រើប្រាស់ (accessing) ទិន្នន័យត្រូវបានច្របាច់បញ្ចូលទៅជាមួយ application program នីមួយៗ ធ្វើអោយ programs ពឹងពាក់លើទិន្នន័យ។ ប្រសិនបើមានការកែប្រែទៅលើ រចនាសម្ព័ន្ធទិន្នន័យ (structure of the data) ឧទាហរណ៍: កែប្រែ address ដែលកំនត់ 40 តូអក្សរទៅជា 41 តូអក្សរ រីការកែប្រែទៅលើវិធីដែលទិន្នន័យរក្សាទុកលើ disk (a change to the way the data is stored on disk) តំរូវអោយមានការកែប្រែសមរម្យទៅលើ programs ដែលប៉ះពាល់។ ផ្ទុយទៅវិញចំពោះ DBMS ដែលផ្ទុក data descriptions ដាច់ដោយឡែកពី applications ធ្វើ អោយការកែប្រែ applications មិនប៉ះពាល់ដល់ data descriptions វេទ នេះគឺជាលក្ខណៈ data independence ។

## - Increased concurrency

នៅក្នុង file-oriented system ប្រសិនបើវាអនុញ្ញាតិអោយ users 2 វីច្រើនប្រើប្រាស់ file តែមួយក្នុងពេលដំណាលគ្នានោះ វាអាចមានការប៉ះទង្គិចគ្នាទៅវិញទៅមកបណ្ដាលអោយមាន ការបាត់បង់ពត៌មាន (loss of information) វីជាងនេះទៅទៀត loss of integrity ។ DBMS ជាច្រើនអាចគ្រប់គ្រងការចូលប្រើប្រាស់ database ក្នុងពេលតែមួយបាន ហើយអាចការពារបញ្ហា នេះមិនអោយកើតឡើង។

#### - Improved backup and recovery services

File-oriented systems ជាច្រើនបានដាក់ការទទួលខុសត្រូវទៅលើ users ដើម្បីចាត់ វិធានការការពារទិន្នន័យពីបញ្ហាកើតមានឡើងនៅលើ computer system រី application program ដែលទាមទារអោយធ្វើការ backup ទិន្នន័យរៀងរាល់យប់។ នៅពេលមានព្រឹត្តិការណ៍ បញ្ហាមួយកើតឡើងនៅថ្ងៃបន្ទាប់ នោះយើងត្រូវតែ restore backup ហើយរាល់ការងារដែលបាន បញ្ចូលចាប់តាំងពីពេល backup ត្រូវបាត់បង់ដោយទាមទារអោយបញ្ចូលសារជាថ្មី។ ជួយទៅវិញ modern DBMSs ផ្ដល់ facilities ដើម្បីកាត់បន្ថយចំនួនប្រតិបត្តការដែលបានបាត់បង់។

## 2. Data Design Terminology

អ្នកវិភាគប្រព័ន្ធត្រូវតែជ្រើសរើសវិធីសាស្ត្រមួយដើម្បីចាប់ផ្តើមបង្កើត data management system ដោយប្រើប្រាស់ data design concepts ដែលបានរៀបរាប់ពីមុន ហើយជំហានដំបូង គឺត្រូវស្វែងយល់ពី data design terminology ជាមុនសិន។

#### 1. 1. Definitions

រូបខាងក្រោមបង្ហាញពី table មួយមាន fields និង records ជាច្រើនដែលរៀបរាប់នៅ ក្នុង entity មួយហៅថា CUSTOMER ។

	primary key			ry key		fields
Е	Entity: CUSTOMER					
		CustomerlD	Customer Name	Sex	Phone	Address
	+	1	Chay Sarath	Male	(012) 897-232	Happy Supermarket
	+	2	Khun Ngeth	Male	(011) 989-897	No. 133, St 123, Phsa They Market
	+	3	Poum Sotheary	Female	(012) 893-434	No. 81, St 235, Phsa They Market
	+	4	Ros Dany	Female	(012) 786-666	No.18, St 188, Olympic Market
	+	5	Mean Sona	Female	(012) 785-555	No.21, St 188, Olympic Market
	+	6	Nuan Seang	Female	(011) 998-777	No.85, St 158, Olympic Market

## (jv 8.3) Entity

Entity សំដៅទៅលើមនុស្ស, ទីកន្លែង, វត្ថុ វីព្រឹត្តិការណ៍សំរាប់ប្រមូល និងរក្សាទុកទិន្នន័យ ឧទាហរណ៍: Sales system ផ្ទុក entities មានឈ្មោះថា CUSTOMER, PRODUCT, ORDER, and SUPPLIER។ នៅពេលយើងរៀបចំបង្កើត DFDs កំឡុងពេល systems analysis phase យើងបានធ្វើការកំនត់ entities and data stores ផ្សេងៗរួចហើយ ក្នុងពេល នេះយើងនឹងពិចារណាទៅលើទំនាក់ទំនង (relationships) វវាង entities ទាំងនោះ។

#### Field

Field អាចហៅថា **Attribute** ដែលគឺជាចិរកលក្ខណះ វិហេតុការណ៍តែមួយ (single characteristic or fact) នៃ entity។ នៅក្នុងឧទាហរណ៍ខាងលើ យើងឃើញថា entity CUTOMER មាន fields ជាច្រើនច្រើសំរាប់រក្សាទុកទិន្នន័យចំពោះ customer នីមួយៗ ដូចជា: CustomerName, Sex, and Phone។ **Common field** គឺជា attribute ដែលស្ថិតក្នុង entity លើសពីមួយ ហើយជាទូទៅ common field ត្រូវបានគេប្រើប្រាស់ដើម្បីតភ្ជាប់ entities ។

#### Record

Record អាចហៅថា **Tuple** គឺជាសំនុំនៃ fields មានទំនាក់ទំនងគ្នាច្រើសំរាប់រៀបរាប់ពី one instance រីសមាជិក entity ដូចជា one customer, one order, or one product។ Record មួយអាចមាន field មួយ វីច្រើនអាស្រ័យទៅតាមកំរូវការពត៌មានចង់បាន។

#### File and Table

Records ជាច្រើនប្រមូលផ្ដុំគ្នាបង្កើតទៅជា table or file។

នៅក្នុង file-oriented system សំនុំ records ទាក់ទងគ្នាជាច្រើនផ្ដុំចូលគ្នាបង្កើតជា file សំរាប់ផ្ទុកទិន្នន័យចំពោះមនុស្ស, ទីកន្លែង, វត្ថុ វីព្រឹត្តិការណ៍ដូចទៅនឹងអ្វីដែលយើងបានសិក្សា កាលពីជំពូកមុន។ ឧទាហរណ៍: ប្រសិនបើ inventory system គ្រប់គ្រង 1500 products ដូច្នេះគេនិយាយថា PRODUCT file មាន 1500 records ដោយមួយ record សំរាប់ ទំនិញនីមួយ១។ ជារឿយ១ ទិន្នន័យនៅ file អាចត្រូវបានគេរៀបចំអោយមានរចនាសម្ព័ន្ធ ក្នុងទំរង់មួយដើម្បីបង្កើនល្បឿនដំណើរការនៅក្នុង file-oriented system។

នៅក្នុង database environment សំនុំ records ទាក់ទងគ្នាជាច្រើនផ្ដុំចូលគ្នាបង្កើតជា table សំរាប់រក្សាទុកទិន្នន័យចំពោះ entity ជាក់លាក់ណាមួយ។ ជាទូទៅ table បង្ហាញក្នុងទំរង់ជា two-dimensional structures ដែលផ្ទុកន្លូវ vertical columns បង្ហាញពី fields និង horizontal rows បង្ហាញពី records ។ ឧទាហរណ៍: sale database system ប្រហែលជាមាន tables ជាច្រើនដូចជា: CUSTOMER, ORDER, PRODUCT, and SUPPLIER ។

## 2. 2. Key Fields

កំឡុងពេល systems design phase យើងច្រើប្រាស់ key field ដើម្បីរៀបចំ, ប្រើប្រាស់ (access) និងថែរក្សា data structure ។ Keys ចែកចេញជា 3 ប្រភេទគី primary keys, candidate keys, and foreign keys ។

## **Primary Keys**

Primary key គឺជា field មួយ វីបណ្ដុំ fields ដែលធ្វើការកំនត់អត្តសញ្ហាណតែឯកឯង និងតូចបំផុតចំពោះសមាជិក entity។ ឧទាហរណ៍: នៅក្នុង Customer table មាន field Customer number គឺជា primary key ពីព្រោះគ្មាន customers ណាដែលមាន customer number ដូចគ្នាទេ។ Primary key ត្រូវតែផ្ទុកពត៌មានតិចបំផុត ដោយជ្រើសរើស fields ណា ដែលគេត្រូវដើម្បីកំនត់អត្តសញ្ហាណតែប៉ុណ្ណោះ។

Primary key អាចកើតពីការផ្សំចូលគ្នារវាង fields ចាប់ពី 2 ឡើងទៅ។ ឧទាហរណ៍ៈ ប្រសិនបើសិស្សចុះឈ្មោះវគ្គសិក្សាចំនូន 3 នោះ student number នឹងបង្ហាញដល់ទៅ 3 records នៅក្នុង registration system។ ប្រសិនបើវគ្គសិក្សាមានសិស្ស 20 នាក់ នោះ 20 separate records នឹងលេចឡើងចំពោះ course number នោះជាមិនខានដោយ record មួយ សំរាប់សិស្សនីមួយៗដែលបានចុះឈ្មោះ។

នៅក្នុង registration file ទាំង student number រី course ID សុទ្ធតែមិនអាចកំនត់ អក្តសញ្ហាណបានទេ ដូច្នេះវានីមួយ១មិនអាចកំនត់ជា primary key បានទេ។ ដើម្បីកំនត់សិស្សណា មួយនៅក្នុងវគ្គជាក់លាក់ណាមួយ យើងត្រូវតែផ្សំគ្នារវាង student number និង course ID ដើម្បីដើរតូនាទីជា primary key ។ នៅក្នុងករណីនេះ primary key គីជា combination key រី multivalued key ។

រូបខាងក្រោមបង្ហាញពី tables ចំនួន 4 ខុសៗគ្នាដោយ tables ចំនួន 3 ដំបូងមាន primary key កើតពី field តែមួយគត់ (single-field primary key) និង table ទី 4 មាន primary key កើតពីករផ្សំគ្នារវាង foreign key fields ចំនួន 2: STUDENT-NUMBER and COURSE-ID។

## **STUDENT Table**

STUDENT- NUMBER	STUDENT- NAME	TOTAL- CREDITS	ADVISOR- NUMBER
1036	Linda Marie	14	49
3397	Sam Carr	9	49
4070	Kelly Horowitz	8	23

## **ADVISOR Table**

	ISOR- IBER	SOCIAL- SECURITY- NUMBER	ADVISOR- NAME
2	23	504931227	Alice Jones
4	<b>.</b> 9	036771990	Carlton Smith

## **COURSE Table**

COURSE- ID	COURSE DESCRIPTION	NUMBER-OF- CRDITS
CHM112	General Chemistry I	5
CSC151	Computer Science I	3
ENG101	<b>English Composition</b>	3
MKT212	Basic Marketing	3

**GRADE** Table

STUDENT- NUMBER	COURSE-ID	GRADE
1035	CSC151	В
1035	MKT212	A
1035	ENG101	В
1035	CHM112	A
3397	ENG101	A
3397	MKT212	C
3397	CSC151	В
4070	CSC151	В
4070	CHM112	C

(jv 8.4)

## **Candidate Keys**

នៅក្នុងករណីមួយចំនួន យើងអាចជ្រើសរើសយក field មួយ វីបណ្ដុំ fields ជាច្រើន ដើម្បីកំនត់ជា primary key។ Fields ទាំងឡាយណាដែលអាចដើរតូនាទីជា primary key គេហៅថា candidate key។ ឧទាហរណ៍: ប្រសិនបើ employee នីមួយៗមាន unique employee number ដូច្នេះយើងអាចកំនត់ employee number រី Social Security number ធ្វើជា primary key។ ដោយសារតែនៅក្នុង table មួយមាន primary key តែមួយគត់ ដូច្នេះយើងត្រូវជ្រើសរើស field ណាដែលផ្ទុកទិន្នន័យតិចបំផុត និងងាយស្រួលប្រើប្រាស់ លើសពីនេះទៀត field ណាមិនត្រូវបានជ្រើសរើសជា primary key គេហៅថា nonkey field ។

## Foreign Keys

គូរកត់សំគាល់ថា common field លេចឡើងនៅក្នុង tables ច្រើនជាងមួយ និងត្រូវបាន គេច្រើប្រាស់ដើម្បីបង្កើតទំនាក់ទំនង (relationship or link) រវាង tables ទាំងនោះ។ ឧទាហរណ៍: នៅក្នុងរូប 8.4 ខាងលើយើងសង្កេតឃើញថា ADVISOR-NUMBER field ស្ថិតនៅក្នុង tables ទាំង 2 គី STUDENT table និង ADVISOR table ហើយ field នេះ ប្រើសំរាប់តភ្ជាប់ tables ទាំង 2 នេះ។ គូរកត់សំគាល់ថា ADVISOR-NUMBER field គឺជា primary key នៅក្នុង ADVISOR table ដែលប្រើប្រាស់កំនត់អត្តសញ្ហាណ advisor នីមួយ១ និងវាមានតូនាទីជា foreign key នៅក្នុង STUDENT table។ Foreign key គីជា field ស្ថិតនៅក្នុង table មួយដែលត្រូវតែផ្គូរផ្គងជាមួយតំលៃ primary key នៅក្នុង table មួយដែលត្រូវតែផ្គូរផ្គងជាមួយតំលៃ primary key នៅក្នុង table មួយផ្សេងទៀតដើម្បីបង្កើតទំនាក់ទំនងរវាង tables ទាំង 2។


Foreign key មិនចាំបាច់មានឯកឯង (unique) ដូច primary key ទេ។ ឧទាហរណ៍: Carlton Smith មាន advisor number 49 ហើយតំលៃ 49 នេះត្រូវមានតែមួយគត់នៅក្នុង ADVISOR table ពីព្រោះវាគីជា primary key ប៉ុន្តែតំលៃ 49 អាចលេចឡើងច្រើនលើក ច្រើនសារនៅក្នុង STUDENT table ដែលជាទីកន្លែង advisor number ដើរតូនាទីជា foreign key។ រូប 8.4 ខាងលើបង្ហាញពី foreign keys 2: STUDENT-NUMBER field and COURSE-ID field ចូលរួមគ្នាបង្កើត primary key នៅក្នុង GRADE table ដោយ STUDENT-NUMBER field ត្រូវតែផ្គូរផ្គងជាមួយ student number នៅក្នុង STUDENT table និង COURSE-ID field ត្រូវតែផ្គូរផ្គងជាមួយ course ID នៅក្នុង COURSE table ។

Foreign keys are not unique. Advisor number ជាក់លាក់ណាមួយអាចបង្ហាញ ឡើងច្រើនលើកនៅក្នុង STUDENT table ដោយការបង្ហាញចេញមួយលើកសំដែងពី student នីមួយៗត្រូវបានគេចាត់តាំងទៅជាមួយ advisor។ នៅក្នុង GRADE table មាន foreign keys student number and course ID លេចឡើងច្រើនលើកច្រើនសារ ប៉ុន្តែ foreign keys ទាំង 2 នេះចូលរួមគ្នាបង្កើតជា primary key ដូច្នេះ student ជាក់លាក់ណាមួយអាចសិក្សា course ណាមួយបានតែម្តងប៉ុណ្ណោះ។

## 2. 3. Referential Integrity

កាលពីនៅក្នុងជំពូកទី 7 យើងបានសិក្សារួចហើយចំពោះ validity check ដែលប្រើសំរាប់ ការពារ data input errors ហើយនៅក្នុងមានប្រភេទមួយនៅក្នុង validity check គេហៅថា referential integrity ដែលគីជាសំនុំច្បាប់សំរាប់ជៀសវាង data inconsistency and quality problem។ Referential integrity នៅក្នុង relational database មានន័យថា យើងមិនអាចបញ្ចូលតំលៃ foreign key ទៅក្នុង table បានទេ ប្រសិនបើតំលៃនោះមិនត្រូវគ្នា ជាមួយតំលៃ primary key កំពុងមាននៅក្នុង table មួយផ្សេងទៀត។ ឧទាហរណ៍: referential integrity ការពារមិនអោយបញ្ចូល customer order ទៅក្នុង order table ប្រសិនបើ customer នោះមិនទាន់មានពត៌មានផ្ទុកនៅក្នុង customer table។ ប្រសិនបើគ្នាន referential integrity ទេ យើងប្រហែលជាផ្ទុក order មានលក្ខណះ orphan ពីព្រោះវាគ្មានបញ្ជាក់ពី ពត៌មាន customer ពាក់ព័ន្ធដែលធ្វើការកម្មង់ទិញ។

Referential integrity នៅក្នុងឧទាហរណ៍ 8.4 មិនអនុញ្ហាតិអោយអ្នកប្រើប្រាស់បញ្ចូល advisor number (foreign key value) នៅក្នុង STUDENT table ទេប្រសិនបើគ្មាន valid advisor number (primary key value) មាននៅក្នុង ADVISOR table។ Referential integrity ក៏រារាំងមិនអោយលុប record ណាដែលមាន primary key ផ្គូរផ្គង ជាមួយ foreign key នៅក្នុង table មួយផ្សេងទៀត។ ឧទាហរណ៍: ឧបមាថា advisor សំរេចចិត្ត លាឈប់ទៅធ្វើការនៅសាលាផ្សេងទៀត ដូច្នេះយើងមិនអាចលុប advisor នោះចេញពី ADVISOR table បានទេខណះដែល STUDENT table នៅតែប្រើប្រាស់ advisor number នោះ។ ដើម្បីជៀសវាងបញ្ហានេះ យើងត្រូវចាត់តាំង student នោះទៅកាន់ advisor ផ្សេងទៀតដោយផ្លាស់ខ្លូវតំលៃ ADVISOR-NUMBER field មុននឹងអាចលុប record នោះ ចោលបាន។




(រូប 8.5)

## 3. Data Relationships

គូរនឹករលឹកឡើងវិញថា entity សំដៅទៅលើមនុស្ស, ទីកន្លែង, វត្ថុ វិព្រឹត្តការណ៍ចំពោះ ទិន្នន័យដែលយើងបានប្រមូលកំឡុងពេល systems analysis phase នៅក្នុងជំពូកទី 3 បរិយាយពី requirement modeling ។ **Relationship** គឺជាការតភ្ជាប់ (logical link) រវាង entities ឧទាហរណ៍: relationship កើតមានរវាង entities PRODUCT and WAREHOUSE ពីព្រោះ products រក្សាទុកនៅក្នុង warehouse ។

#### 3. 1. Entity-Relationship Diagrams


Entity-relationship diagram (ERD) គឺជាការបង្ហាញជាលក្ខណះរូបភាពចំពោះ ប្រព័ន្ធពត៌មានដោយបង្ហាញពីទំនាក់ទំនងរវាង entities ទាំងនោះ ហើយរូប 8.6 បង្ហាញពីទំរង់ជា មូលដ្ឋានចំពោះ ERD។ វាល់ entity ទាំងអស់បង្ហាញជារាងចតុកោណកែង (rectangle) ព្រមទាំងឈ្មោះជា singular noun និង diamond បង្ហាញពី relationship ព្រមទាំងឈ្មោះ បង្ហាញជា active verb។ ឧទាហរណ៍: រូប 8.6 បង្ហាញពីវេជ្ជបណ្ឌិតព្យាបាលអ្នកជំងឺ (doctor treats a patient)។ យើងក៏អាចនិយាយថា អ្នកជំងឺត្រូវបានព្យាបាលដោយវេជ្ជបណ្ឌិត ប៉ុន្តែ ជារឿយ១គេច្រើនតែច្រើប្រាស់ active verb ពីព្រោះវាមានលក្ខណះស្តង់ដារ។ Entity-relationship diagram មិនបានពណ៌នាពី data or information flow ទេ ហើយ ERD គ្មាន ប្រើសញ្ហាក្បាលព្រួញទេ លើសពីនេះទៀត យើងអាចរៀបទីតាំង entities នៅខាងលើ រីខាងធ្វេងតាមបំណងរបស់យើងដោយលៃយាំងណារអាយងាយមើល។



Relationships ចែកជា 3 ប្រភេទចំបងគឺ:


## **One-to-one relationship**

សរសេរអក្សរកាត់ជា 1:1 ដែលកើតឡើងនៅពេល record នីមួយៗនៅក្នុង entity ទីមួយ ទាក់ទងជា record តែមួយគត់នៅក្នុង entity ទីពី ហើយ record នីមួយៗនៅក្នុង entity ទីពី ទាក់ទងជាមួយ record តែមួយគត់នៅក្នុង entity ទីមួយ។ ERDs ចំពោះ 1:1 entity relationships បង្ហាញនៅរូបខាងក្រោម។ តំលៃលេខ 1 គេដាក់ក្បែរបន្ទាត់ទាំង 2 ដែលតភ្ជាប់ពី rectangle ទៅកាន់ diamond ដើម្បីបញ្ជាក់ 1:1 relationship។



## **One-to-many relationship**

សរសេរអក្សរកាត់ជា 1:M ដែលកើតឡើងនៅពេល record មួយនៅក្នុង entity ទីមួយ ទាក់ទងជា record ជាច្រើននៅក្នុង entity ទីពី ហើយ record នីមួយៗនៅក្នុង entity ទីពី ទាក់ទងជាមួយ record តែមួយគត់នៅក្នុង entity ទីមួយ។




ឧទាហរណ៍: ទំនាក់ទំនងរវាង DEPARTMENT និង EMPLOYEE គឺជា one-tomany relationship មានន័យថា department មួយមាន employees ជាច្រើន ប៉ុន្តែ employee នីមួយ១ធ្វើការនៅក្នុង department តែមួយគត់។ រូបខាងលើបង្ហាញពីរូបភាព 1:M entity-relationship diagrams ជាច្រើន។ បន្ទាត់តភ្ជាប់ទៅកាន់ many entity គេដាក់តូអក្សរ M និងតំលៃលេខ 1 គេដាក់នៅខាង one entity វិញដើម្បីបញ្ជាក់ 1:M relationship។ មាន software programs មួយចំនួននិម្ឆិត្តសញ្ហាតំណាងខាង many side នៅក្នុង relationship គេដាក់តូអក្សរអាននំ "∞"។

តើមានចំនុនប៉ុន្មានទៅចំពោះ many? ចំពោះរូប 1:M relationship បង្ហាញខាងលើ បញ្ជាក់ថា automobile មួយមានម្ចាស់កម្មសិទ្ធតែមួយនាក់គត់ ប៉ុន្តែ person ម្នាក់អាចគ្មាន automobile សោះ រីមានមួយ រី 20 ហេតុដូច្នេះ many មានន័យថា ចំនួនណាមួយដោយចាប់ ផ្ដើមពីលេខស្ងន្យ "0" ។

## Many-to-many relationship

សរសេរអក្សរកាត់ជា M:N ដែលកើតឡើងនៅពេល record មួយនៅក្នុង entity ទីមួយ ទាក់ទងជា record ជាច្រើននៅក្នុង entity ទីពី ហើយ record មួយនៅក្នុង entity ទីពី ទាក់ទងជាមួយ record ជាច្រើននៅក្នុង entity ទីមួយ។ ឧទាហរណ៍ៈ ទំនាក់ទំនងរវាង STUDENT និង COURSE គឺជា many-to-many មានន័យថា student ម្នាក់អាចសិក្សា courses ជាច្រើន ហើយ course មួយមាន students ជាច្រើនសិក្សា។ រូបខាងក្រោម បង្ហាញពីរូបភាព M:N entity-relationship diagrams ជាច្រើន។ បន្ទាត់មួយឥត្ជាប់ពី entity ទៅកាន់ relationship គេដាក់តូអក្សរ M និងដាក់តូអក្សរ N នៅលើបន្ទាត់មួយផ្សេងទៀត សំរាប់ភ្ជាប់ពី relationship ទៅកាន់ entity មួយទៀតដើម្បីបញ្ជាក់ M:N relationship។

គូរកត់សំគាល់ថា M:N relationship មានលក្ខណះខុសប្លែកពី 1:1 or 1:M relationship ពីព្រោះព្រឹត្តិការណ៍សំរាប់ភ្ជាប់ entities ទាំង 2 នោះជារឿយៗក្លាយទៅជា entity ទី 3 គេអោយឈ្មោះថា associative entity ដែលមានសំនុំ attributes ផ្ទាល់ខ្លួនរបស់វា។ នៅក្នុងរូប 8.9 យើងសង្កេតឃើញថា ENROLL IN relationship បង្ហាញពី REGISTRATION entity ដែលកត់ត្រារាល់ instances ចំពោះ student ជាក់លាក់ណាមួយ ចុះឈ្មោះចូលសិក្សា course ណាមួយ។ ដូចគ្នាផងដែរ RESERVES SEAT ON relationship បង្ហាញពី RESERVATION entity ដែលកត់ត្រារាល់ instances ចំពោះ passenger ជាក់លាក់ណាមួយកក់កៅអីលើជើងយន្តហោះណាមួយ។ LISTS relationship បង្ហាញពី ORDER-LINE entity ដែលកត់ត្រារាល់ instances ចំពោះ product ជាក់លាក់ណាមួយវាយឈ្មោះនៅក្នុង order ណាមួយ។



ERD ពេញលេញនៅក្នុងរូប 8.10 បង្ហាញរាល់ entities and relationships ទាំងអស់ កើតមាននៅក្នុងប្រព័ន្ធ ដោយមាន entities ចំនួន 5 គី SALES REP, CUSTOMER, ORDER, PRODUCT, and WAREHOUSE និង relationships វវាង SALES REP and CUSTOMER គឺជា one-to-many relationship។ ទោះបីជាយ៉ាងណាក៏ដោយ នៅក្នុង

ក្រុមហ៊ុនមួយចំនួនមាន sales rep ជាច្រើនបំរើចំពោះ customer តែម្នាក់ ដូច្នេះនៅក្នុងករណីនេះ យើងត្រូវបំលែងវាទៅជា many-to-many relationship។

#### 3. 2. Creating an ERD

ការបង្កើត entity-relationship diagrams មានសភាពងាយស្រួល ប្រសិនបើយើង អនុវត្តតាមជំហានទាំង 4 ខាងក្រោម:

- 1. Identify the entities. ដើម្បីកំនត់ entities យើងត្រូវតែត្រូតពិនិត្យទៅលើ DFDs ដែលយើងបានបង្កើតដោយបង្ហាញពីមនុស្ស, ទីកន្លែង, វត្ថុ រីព្រឹត្តិការណ៍ចំពោះទិន្នន័យបានប្រមូល។ ឧទាហរណ៍: ចូរពិចារណាទៅលើ car company យើងសង្កេតឃើញថា មនុស្សមានដូចជា customers and employees, ទីកន្លែងមាន rental locations and return points, វត្ថុមាន vehicle និងព្រឹត្តិការណ៍រួមមាន make a reservation, executing a rental contract, and returning a car។
- 2. Determine all significant events, transactions, or activities that occurs between two or more activities. កិច្ចការនៅក្នុងជំហាននេះទាមទារអោយយើង វិភាគទៅលើ business operations និងធ្វើការកំនត់ entities ព្រមទាំង relationship and cardinality ផងដែរ។ ឧទាហរណ៍: CUSTOMER makes a RESERVATION and a LOCATION has various VEHICLES available for rental។
- 3. Analyze the nature of the interaction. តើអន្តរកម្មពាក់ព័ន្ធជាមួយ instance មួយនៃ entity រឺ instances ច្រើន? ឧទាហរណ៍: ចូវយើងសង្កេតទៅលើទំនាក់ទំនងរវាង CUSTOMER and RESERVATION យើងឃើញថា customer មួយតែម្នាក់គត់អាចគ្មាន reservation រឺមានមួយ រឺមានច្រើន ប៉ុន្តែ reservation នីមួយ១ត្រូវមាន customer តែម្នាក់គត់។
- 4. Draw the ERD. យើងអាចគូរ ERD ដោយដៃ រីប្រើប្រាស់ CASE tool។ សិក្សា ទៅលើ diagrams អោយបានច្បាស់លាស់ និងប្រុងប្រយ័ត្នដើម្បីប្រាកដថា រាល់ entities and relationships បង្ហាញយ៉ាងត្រឹមត្រូវ។

មកដល់ពេលនេះ យើងបានយល់យ៉ាងច្បាស់នូវ database elements and their relationships ដូច្នេះយើងអាចចាប់ផ្ដើមកសាង records និងបង្កើតចេញជា data files តែម្ដង។ ជំហានជាដំបូងត្រូវដំណើរ normalization ចំពោះ record design ជាមុនសិនដែលរៀបរាប់នៅ ចំនុចខាងក្រោម។

#### 4. Normalization

Normalization គឺជាដំណើរការធ្វើការកំនត់ និងកែប្រែបញ្ហា និងភាពស្មុគស្មាញជាប់ ជាមួយនៅក្នុង record design របស់យើង។ Record design ធ្វើការកំនត់ fields និង primary key ចំពោះ records ទាំងអស់នៅក្នុង file រី table ណាមួយ។ នៅពេលធ្វើការជាមួយ សំនុំ record design ដំបូង យើងត្រូវតែប្រើប្រាស់ normalization ដើម្បីបង្កើត database design ទាំងមូលដែលមានលក្ខណះសាមញ្ញ (simple), អាចកែប្រែបាន (flexible) និងគ្មាន data redundancy។

ដំណើរការ normalization ជាទូទៅពាក់ព័ន្ធ 3 ជំហានគី: first normal form, second normal form និង third normal form ហើយ normal form ទាំង 3 បង្កើតជា កិច្ចដំណើរការទៅមុខជានិច្ច ធ្វើយ៉ាងណាដើម្បីធ្វើអោយការកសាង database មានលក្ខណះកាន់តែ ប្រសើរ ដោយ record design ស្ថិតក្នុង first normal form គ្រាន់តែប្រសើរជាង record design ក្នុង unnormalization ហើយ second normal form កាន់តែប្រសើរជាង first normal form និង third normal form កាន់តែប្រសើរជាង second normal form ។

#### 4. 1. Record Designs

ដំណើរការកសាង records មានលក្ខណះងាយស្រូល ប្រសិនបើប្រើប្រាស់វិធីស្តង់ដារដើម្បី បង្ហាញពី record structure, fields និង primary keys។ ឧទាហរណ៍នៅផ្នែកខាងក្រោម បង្ហាញពី record design ដោយចាប់ផ្តើមពីឈ្មោះ table រឺ file បន្ទាប់មកសញ្ហាបើកវង់ក្រចក តាមដោយឈ្មោះ fields ទាំងអស់ដែលខ័ណ្ឌផ្តាច់ពីគ្នាដោយសញ្ហាចុល្លភាគ (,) និងបញ្ចប់ដោយ សញ្ហាបិទវង់ក្រចកវិញ។ ចំពោះ fields ណាមានតូនាទីជា primary key ត្រូវគូរបន្ទាត់នៅពីខាង ក្រោម fields នោះ ហើយ repeating groups of fields ដែលបរិយាយនៅចំនុចខាងក្រោយ ត្រូវផ្ទុកនៅក្នុងសញ្ហាវង់ក្រចក។

NAME (<u>FIELD 1</u>, FIELD 2, FIELD 3, (REPEATING FIELD 4, REPEATING FIELD 5))

#### 4. 2. First Normal Form

Record ស្ថិតក្នុង first normal form (1NF) លុះត្រាតែវាគ្មានផ្ទុក repeating group (repeating group គឺជាសំនុំ data items ដែលអាចកើតមានជាច្រើនលើកចំពោះ single record)។ យើងអាចគិតថា repeating group គឺជាសំនុំ subsidiary records ផ្ទុកនៅក្នុង main record។ ឧទាហរណ៍: ចូរពិចារណាទៅលើរូបខាងក្រោមចំពោះ ORDER

table យើងសង្កេតឃើញថា records ផ្ទុក product number, description និង number ordered ច្រើនដងច្រើនសារ គេចាត់ទុកជា unnormalized record unnormalized record គឺជា record ណាដែលផ្ទុក repeating group មានន័យថា single record មានការបង្ហាញច្រើនលើកចំពោះ fields ណាមួយ ហើយការបង្ហាញនីមួយ១មានតំលៃខុស១គ្នា។

Primary key for repeating group

Primary key

<b>♦</b>		<b>♦</b>			
ORDER-	ORDER-	PRODUCT-	PRODUCT-	NUM-	
<u>NUM</u>	DATE	NUM	DESC	ORDERED	_
40311	03/11/2003	304	Coca Cola	7	
		633	Angkor Beer	1	<b> </b>
		684	ABC Beer	4	J
40312	03/11/2003	128	Tiger Beer	12	
		304	Coca Cola	3	IJ
40313	03/12/2003	304	Coca Cola	144	

(jv 8.11 Unnormalized ORDER table)
ORDER (<u>ORDER-NUM</u>, ORDER-DATE, (<u>PRODUCT-NUM</u>, PRODUCT-DESC, NUM-ORDERED))

សញ្ហាតំណាងទៅអោយ ORDER record design ខាងលើមានផ្ទុក 5 fields នៅក្នុង សញ្ហាវង់ក្រចកខាងក្រៅ។ ORDER-NUM field មានបន្ទាត់នៅពីខាងក្រោមសំរាប់បញ្ហាក់ថា វាមានកូនាទីជា primary key ហើយ PRODUCT-NUM, PRODUCT-DESC, and NUM-ORDERED fields ស្ថិតនៅក្នុងសញ្ហាវង់ក្រចកខាងក្នុងបញ្ជាក់ថា វាជា fields នៅក្នុង repeating group។ គួរកត់សំគាល់ថា PRODUCT-NUM ក៏មានបន្ទាត់នៅពីក្រោមដែរសំរាប់ បញ្ជាក់ពីតូនាទី primary key នៃ repeating group។ ប្រសិនបើអតិថិជនកម្មង់ទិញទំនិញ 3 ប្រភេទខុសៗគ្នានៅក្នុងមួយ order នោះ PRODUCT-NUM, PRODUCT-DESC, and NUM-ORDERED fields ត្រូវបង្ហាញ 3 ដងផងដែរចំពោះមួយ order ។

ដើម្បីបំលែង unnormalized table ទៅជា 1NF យើងត្រូវតែពង្រីកចំនួន fields នៃ primary key ដោយបញ្ចូលបន្ថែម fields មានតូនាទីជា primary key នៃ repeating group ផងដែរ។ ឧទាហរណ៍: repeating group ចំពោះ ORDER table មានចំនួន 3 fields: PRODUCT-NUM, PRODUCT-DESC, and NUM-ORDERED ហើយនៅក្នុងនោះ PRODUCT-NUM ដើរតូនាទីជា primary key ដូច្នេះ primary key នៃ ORDER table

ត្រូវបញ្ចូលបន្ថែម PRODUCT-NUM ជាផ្នែកនៃ primary key នៃ ORDER table ដែរ មានន័យថា primary key (ORDER-NUM, PRODUCT-NUM) ។

## ORDER (<u>ORDER-NUM</u>, ORDER-DATE, <u>PRODUCT-NUM</u>, PRODUCT-DESC, NUM-ORDERED)

ដើម្បីលុប repeating group យើងត្រូវតែបញ្ចូលតំលៃទៅកាន់ cell ណាដែលគ្មានតំលៃ ដោយចំលងតំលៃត្រូវគ្នាជាមួយ record នោះ ហើយលទ្ធផលបង្ហាញដូចរូបខាងក្រោម។

	Combination	
	primary key	
<b>+</b>		

ORDER-	ORDER-	PRODUCT-	PRODUCT-	NUM-
<u>NUM</u>	DATE	<u>NUM</u>	DESC	ORDERED
40311	03/11/2003	304	Coca Cola	7
40311	03/11/2003	633	Angkor Beer	1
40311	03/11/2003	684	ABC Beer	4
40312	03/11/2003	128	Tiger Beer	12
40312	03/11/2003	304	Coca Cola	3
40313	03/12/2003	304	Coca Cola	144

(ju 8.12 1NF ORDER record)

គូរកត់សំគាល់ថា repeating group ចំពោះ order 40311 ក្លាយទៅជា records 3 ផ្សេង១ពីគ្នា ហើយ repeating group ចំពោះ order 40312 ក្លាយទៅជា records 2 ផ្សេង១ពីគ្នាផងដែរ។ នៅក្នុង 1NF រាល់ record នីមួយ១រក្សាទុកទិន្នន័យចំពោះទំនិញជាក់លាក់ ណាមួយបានកម្មង់ទិញលើ order ជាក់លាក់។

Primary key នៃ 1NF មិនអាចជា ORDER-NUM field ទេ ព្រោះ order number មិនអាចធ្វើការកំនត់អត្តសញ្ញាណថាន ដោយសារក្នុងមួយ order មានទំនិញ រឺ items ជាច្រើនប្រភេទ ដូចគ្នាផងដែរ PRODUCT-NUM មិនអាចកំនត់ជា primary key បានដែរ ដោយសារទំនិញមួយត្រូវបានគេកម្មង់ទិញច្រើនលើកច្រើនសារ។ ហេតុដូចនេះ ដើម្បីកំនត់ទំនិញណា នៅក្នុង order ណា យើងត្រូវការភាពច្រចាច់បញ្ចូលគ្នានៃ ORDER-NUM និង PRODUCT-NUM មកធ្វើការកំនត់អត្តសញ្ញាណ record មានន័យថា ORDER-NUM and PRODUCT-NUM គឺជា primary key ។

#### 4. 3. Second Normal Form

ដើម្បីយល់នូវ second normal form (2NF) យើងត្រូវតែយល់ជាមុននូវ concept of functional dependence ។ Field X is **functional dependent** (អាស្រ័យអនុគមន៍) on

field Y ប្រសិនបើ តំលៃ X ពឹងពាក់ទៅលើតំលៃ Y ឧទាហរណ៍: order date ជាអាស្រ័យអនុគមន៍នៃ order number ដោយសារ order date មានតំលៃតែមួយចំពោះ order number នីមួយៗ។

Record design ស្ថិតក្នុង second normal form (2NF) ប្រសិនបើវាស្ថិតក្នុង 1NF ហើយរាល់ fields ទាំងអស់ដែលមិនមែនជាផ្នែកនៃ primary key ត្រូវតែជាអាស្រ័យអនុគមន៍នៃ entire primary key។ ប្រសិនបើ fields ណាមួយស្ថិតក្នុង 1NF ជាអស្រ័យអនុគមន៍នៃ fields ណាមួយនៃបណ្ដុំ primary key មានន័យថា record មិនទាន់ស្ថិតនៅក្នុង 2NF នៅឡើយទេ។ 1NF table ណាមាន primary key កើតពី 1 field ត្រូវស្ថិតក្នុង 2NF ដោយស្វ័យប្រវត្ត។

ចំពោះ ORDER table ខាងលើ យើងសង្កេតឃើញថា primary key កើតឡើងពី ការផ្សំចូលគ្នានៃ ORDER-NUM និង PRODUCT-NUM ហើយក្នុងនោះ NUM-ORDERED field អាស្រ័យទៅនឹងតំលៃ entire primary key ប៉ុន្តែ ORDER-DATE field អាស្រ័យទៅលើតំលៃ order number តែមួយទេដែលជាផ្នែកនៃ primary key និង PRODUCT-DESC field អាស្រ័យទៅលើ product number តែមួយគត់ដែលជាផ្នែកផ្សេង ទៀតនៃ primary key ដូច្នេះ record design មិនទាន់ស្ថិតក្នុង 2NF នៅឡើយទេ។

ហេតុអ្វីបានជាត្រូវការបំលែង record design ពី 1NF ទៅ 2NF? ប្រសិនបើយើងមិន បំលែងវាទៅជា 2NF វាអាចបង្កបញ្ហាចំនួន 4 ចំពោះ 1NF។ **ទីមួយ** ពិចារណាទៅលើ កិច្ចការកែប្រែតំលៃ product's description។ ឧបមាថា យើងមាន 1000 order ចំពោះ product number 304 ដូច្នេះប្រសិនបើចង់កែប្រែ product's description ចំពោះ product number 304 ទាមទារកែប្រែ 1000 records ធ្វើអោយមានលក្ខណះទើសទែង និងកំលៃថ្ងៃ។ **ទីពី** 1NF មិនអាចផ្ទុក consistent data។ ប្រសិនបើ product number 304 បង្ហាញចំពោះ 30 order records នោះអាចមាន product descriptions 30 ជ្យេងៗគ្នាចំពោះ product number កែមួយ ដោយគ្មានអ្វីអាចរារាំងមិនអោយវាកើតឡើងបានឡើយ។ **ទីបី** បញ្ហានេះកើតមាន នៅពេលយើងចង់បញ្ចូលទិន្នន័យចំពោះទំនិញថ្មីសំរាប់អោយអតិថិជនកម្មង់ទិញ តើត្រូវបញ្ចូលដោយ វបៀបណា?។ យើងដឹងហើយថា ដើម្បីបញ្ចូលកំលៃចំពោះ record នីមួយៗត្រូវបញ្ចូលកំលៃចំពោះ primary key ជាដាច់ខាតគី ORDER-NUM និង PRODUCT-NUM ដូច្នេះយើងត្រូវ បញ្ចូលអ្វីទៅកាន់ ORDER-NUM នៅពេលយើងចង់បញ្ចូលទំនិញថ្មីមួយមិនទាន់អតិថិជនណា កម្មង់ទិញនៅឡើយ? **ទីបុន** បញ្ហាទាក់ទងនឹងការលុបទិន្នន័យ។ ប្រសិនបើ order ណាបានបង់លុយ ហើយត្រូវលុបវាចោល ប៉ុន្តែអ្វីនឹងកើតឡើងចំពោះការលុប record ណាផ្ទុកនូវទំនិញមានតែមួយ

ដូចជា product number 633? ប្រសិនបើយើងលុប record នោះធ្វើអោយពត៌មានចំពោះ product number and description ត្រូវបាត់បង់។

ដើម្បីបំលែង record design ពី 1NF ទៅជា 2NF យើងត្រូវដំណើរការតាមគំរូស្តង់ដារ នេះ ដោយជាដំបូង ត្រូវបង្កើត record design ថ្មីចំពោះ field នីមួយៗនៅក្នុង primary key ហើយកំនត់ fields ជា primary key ផង បន្ទាប់មកបង្កើត record design ចំពោះការផ្សំ បញ្ចូលគ្នានៃ primary key ដោយម្តងមាន field 2, 3,...។

ORDER (<u>ORDER-NUM</u>,...) PRODUCT (<u>PRODUCT-NUM</u>,...) ORDER-LINE (<u>ORDER-NUM</u>, <u>PRODUCT-NUM</u>,...)

ចុងក្រោយ ដាក់បន្ថែម fields នៅសល់ទៅជាមួយ primary key សាកសមរបស់ពួកវា។ ORDER (ORDER-NUM, ORDER-DATE)

PRODUCT (<u>PRODUCT-NUM</u>, PRODUCT-DESC)

ORDER-LINE (<u>ORDER-NUM</u>, <u>PRODUCT-NUM</u>, NUM-ORDERED)

បន្ទាប់ពីដំណើរការបំលែងពី 1NF ទៅជា 2NF យើងទទួលបាន 3 tables ដូចជា: ORDER, PRODUCT និង ORDER-LINE ដែលស្ថិតក្នុង 2NF។

ORDER-NUM	ORDER-DATE
40311	03/11/2003
40312	03/11/2003
40313	03/12/2003

PRODUCT-NUM	PRODUCT-DESC
304	Coca Cola
633	Angkor Beer
684	ABC Beer
128	Tiger Beer

ORDER-NUM	PRODUCT-NUM	NUM-ORDERED
40311	304	7
40311	633	1
40311	684	4
40312	128	12
40312	304	3
40313	304	144

(ju 8.13 2NF record)

#### 4. 4. Third Normal Form

នៅពេលរាល់ tables ទាំងអស់ស្ថិតក្នុង 3NF វាបានជៀសវាង redundancy and data integrity problems ដែលអ្នកកសាង database តែងតែអនុវត្តតាម។ Table ស្ថិតក្នុង 2NF ក៏បង្កបញ្ហាដូចទៅនឹង 1NF ដែរ។

Record design ស្ថិតក្នុង third normal form (3NF) ប្រសិនបើវាស្ថិតក្នុង 2NF ហើយគ្មាន nonkey field ជាអាស្រ័យអនុគមន៍នៃ nonkey field ផ្សេងទៀតទេ។ គួរចងចាំចាំថា nonkey field មិនមែនជា candidate key ទេ។ រូបខាងក្រោមបង្ហាញពី CUTOMER table ស្ថិតនៅក្នុង 2NF ព្រោះមាន nonkey field មួយគី SALES-REP-NAME ជាអាស្រ័យអនុគមន៍ nonkey field ផ្សេងទៀតគី SALES-REP-NUM។

Nonkey field SALES-REP-NAME ជាអាស្រ័យអនុគមន៍

នៃ nonkey field	ផ្សេងទៀតគី SALES-REP-NU	JM
	<b>_</b>	

CUSTOMER- NUM	CUSTOMER- NAME	ADDRESS	SALI REP-N		SAI REP-N	
108	Benedict Luis	Diego, CA	41		Kap J	ames
233	Corelli Helen	Nashua, NH	22	)	McBri	de Jon
254	Geomez J.P	Butte, MT	38	}	Stein	Ellen
431	Lee M.	Camp, NC	74	_	Romai	n Rold
779	Paulski Diane	Lead, SD	38	3	Stein	Ellen
800	Zuider Z.	Greer, SC	74	-	Romai	n Rold

(ju 8.14 2NF record design)

ដើម្បីបំលែង record design ទៅជា 3NF យើងត្រូវតែលុប fields ទាំងឡាយណា ជាអាស្រ័យអនុគមន៍នៃ nonkey field ផ្សេងទៀត ហើយដាក់ពូកវាទៅកាន់ table ថ្មីដោយកំនត់ nonkey field ដែលគេពឹងពាក់ជា primary key ។ យើងបំលែង CUSTOMER table ទៅជា tables ស្ថិតក្នុង 3NF ដោយលុប SALES-REP-NAME field ចេញពី CUSTOMER table ហើយផ្ទុកវាទៅកាន់ table ថ្មី និងកំនត់ SALES-REP-NUM ជា primary key ។

CUSTOMER ( $\underline{\text{CUSTOMER-NUM}}$ , CUSTOMER-NAME, ADDRESS, SALES-REP-NUM)

SALES-REP (<u>SALES-REP-NUM</u>, SALES-REP-NAME)

CUSTOMER- NUM	CUSTOMER- NAME	ADDRESS	SALES- REP-NUM
108	Benedict Luis	Diego, CA	41
233	Corelli Helen	Nashua, NH	22
254	Geomez J.P	Butte, MT	38
431	Lee M.	Camp, NC	74
779	Paulski Diane	Lead, SD	38
800	Zuider Z.	Greer, SC	74

SALES-REP-	SALES-REP-
NUM	NAME
41	Kap James
22	McBride Jon
38	Stein Ellen
74	Roman Rold

(ju 8.15)

## 5. Steps in Database Design

យើងអាចចាប់ផ្តើមបង្កើត database បន្ទាប់ពីយើងបានដំណើរការ normalization ទៅ លើ record design ដោយដំណើរការទៅតាម analysis and design steps ទាំង 4 ដូចខាងក្រោម:


1. Create the initial ERD. ចាប់ផ្ដើមត្រូតពិនិត្យឡើងវិញទៅលើ DFDs និង class diagrams ដើម្បីកំនត់ system entities ។ លើសពីនេះទៀត យើងគួរតែពិចារណាទៅលើ data stores បង្ហាញលើ DFDs ដើម្បីកំនត់ថាតើវាគួរបង្ហាញជា entities ដែរវីទេ? បន្ទាប់មកវិភាគថា តើពួកវាទំនាក់ទំនងក្នុងទំរង់ណាមួយ 1:1, 1:M or M:N?។ ឧទាហរណ៍: បង្កើត ERD ចំពោះ entities MEMBER និង VIDEO នៅក្នុង video rental system។



2. Assign all data elements to entities. មើលបញ្ជាក់គ្រប់ data element ទាំង អស់នៅក្នុង data dictionary ដែលពាក់ព័ន្ធជាមួយ entity ។

# MEMBER (<u>MEMBER-NUMBER</u>, NAME, ADDRESS, PHONE, (<u>VIDEO-ID</u>, TITLE, DATE-RENTED, DATE-RETURNED)) VIDEO (VIDEO-ID, TITLE)

3. Create 3NF designs for all records, taking care to identify all primary, secondary, and foreign keys. បង្កើត ERD ចុងក្រោយដោយមានបញ្ចូល entities ថ្មីៗដែលបានកំនត់កំឡុងពេល normalization ។



MEMBER (<u>MEMBER-NUMBER</u>, NAME, ADDRESS, PHONE) VIDEO (<u>VIDEO-ID</u>, TITLE) RENTAL (<u>MEMBER-NUMBER</u>, <u>VIDEO-ID</u>, DATE-RENTED, DATE-RETURNED)

4. Verify all data dictionary entries. ធ្វើអោយប្រាកដថា យើងបានកត់ត្រាជា ឯកសារយ៉ាងត្រឹមត្រូវ និងពេញលេញរាល់ data dictionary entries ចំពោះ data stores, records និង data elements ។

បន្ទាប់ពីបង្កើត ERD ចុងក្រោយ និងដំណើរការ normalization ទៅលើ record designs រួចហើយ យើងអាចបំលែងវាទៅជា database ។

## **Review Questions**

- 1. ចូរពន្យល់ពីភាពខុសគ្នារវាង file-oriented system និង database system?
- 2. ចូរអោយនិយមន័យពាក្យ: primary key, candidate key, foreign key?
- 3. ចូររៀបរាប់ពីបញ្ហាទាំង 3 ដែលកើតមានក្នុង file processing?
- 4. ចូររៀបរាប់ពី advantages of DBMS?
- 5. អ្វីទៅជា entity-relationship diagrams និងតើគេប្រើប្រាស់វានៅពេលណា?
- 6. អ្វីទៅជា relationship? ចែកជាប៉ុន្មាន? ចូរពន្យល់។
- 7. អ្វីទៅជា normalization? តើគេចែកជាប៉ុន្មានជំហាន? ចូរពន្យល់ពីជំហាននីមួយៗ?
- 8. ចូរពន្យល់ពី steps in database design?

